

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾಧ್ಯಾ ಕಾಳಾಚೊ ಬಾರಾವೊ ಆಯ್ತಾರ್ 21, ಜೂನ್ 2020

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಜ್ ಆಮಿ ಸಾಧ್ಯಾ ಕಾಳಾಚೊ ಬಾರಾವೊ
ಆಯ್ತಾರ್ ಸಂಭ್ರಮ್ತಾಂವ್.

ಆಯ್ಚಿ ದೇವ್‌ಸ್ತುತಿ ಸಂಸಾರಾಂತ್ ಆಸ್ಚ್ಯಾ ಖಿಂಚಾಯ್ ಕಷ್ಟಾಂಕ್
ಭಿಯೆನಾಸ್ತಾಂ ಸೊಮ್ಯಾಚೆರ್ ವಿಶ್ವಾಸಿ ರಾವೊಂಕ್ ಉಲೊ ದಿತಾ.

ಹ್ಯಾ ದಿಸಾಂನಿ ಮನಿಸ್ ಖಿಂತಿನ್ ದೀಸ್ ಸಾರ್ನ್ ಆಸಾ. ಆಯ್ಚ್ಯಾ
ಸಂಸಾರಾರ್ ಕಷ್ಟಾಂ ವಾಂವ್ಚಿ ಮಧೆಂ ಭಿಯೆನಾಸ್ತಾನಾ ಜೆಜುಕ್ ಸಾಕ್ಸ್
ದಿತಾ ತೊ ಖರೊ ಪಾಟ್ಲಾವ್ದಾರ್ ಜಾತಾ.

ಹ್ಯಾ ಖಾತಿರ್ ಗರ್ಜ್ ಆಸ್‌ಲ್ಲಿ ಕುರ್ಪಾ ಆನಿ ಧಯ್ ಆಯ್ಚ್ಯಾ
ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ಭಾವಾರ್ಥಾನ್ವಯಿ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ ಪವಿತ್ರಸ್ನಾನಾಂತ್ ಲಾಭ್‌ಲ್ಲೆಂ ಆಪೊವ್ಣೆಂ ಆನಿ ಮಿಸಾಂವ್ ಜಿಯೆವ್ನ್ ಧೈರಾನ್ ತೆಂ ಪರ್ಗಟ್ ಕರುಂಕ್ ತಾಂಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚೆಂ ಆಡಳ್ತೆಂ ಚಲಯ್ತಲ್ಯಾಂನಿ ಜಾತ್ ಕಾತ್, ಧರ್ಮ್ ಪಳೆನಾಸ್ತಾಂ ಲೊಕಾಚ್ಯಾ ಬರೆಪಣಾ ಖಾತಿರ್ ವಾವ್ರುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಪಿಡೆ-ಶಿಡೆ ವರ್ವಿಂ ಆನಿ ವಿವಿಧ್ ರಿತಿಚ್ಯಾ ಅನ್ವಾರಾಂ ವರ್ವಿಂ ಕಷ್ಟಾರ್ ಆಸ್ಚಾಂಕ್ ಆಮ್ಚೆ ಕುಮ್ಕಚೊ ಹಾತ್ ದಿಂವ್ಚೆಂ ಬರೆಂ ಮನ್ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಭುರ್ಗ್ಯಾಂನಿ ಆನಿ ಯುವಜಣಾಂನಿ ತುಜ್ಯಾ ಪುತಾಚ್ಯಾ ಮೌಲ್ಯಾಂನಿ ವಾಡೊಂನ್ ಪವಿತ್ರ ಸಭಾ ಬಾಂದುನ್ ಹಾಡುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಕುಟ್ಮಾಚ್ಯಾ ಸಮೆಸ್ತ್ ಸಾಂದ್ಯಾಂನಿ ಕಷ್ಟಾಂ-ಅನ್ವಾರಾಂ ವೆಳಿಂ ಭಾವಾರ್ಥ್ ಸಾಂಡಿನಾಸ್ತಾನಾ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸಮೆಸ್ತಾಂನಿ ತುಕಾ ಖಾಲ್ ಜಾವ್ನ್ ತುಜ್ಯೆ ಖುಶೆ ಪರ್ಮಾಣೆಂ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭದ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಬಾರಾವೊ ಆಯ್ತಾರ್ 21, ಜೂನ್ 2020

ಪಯ್ಲೆಂ ವಾಚಪ್

ಜೆರೆಮೀಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಕಿತ್ಯಾಕ್ ಜಾಯ್ತಿ ಜಣ್ ಅಶೆಂ ಪುಸ್ಪುಸ್ತಾತ್ ತೆಂ ಮ್ಹಾಕಾ ಆಯ್ಕಾತಾ:
ಸಗ್ಳ್ಯಾ ವಾಟಾಂನಿ ಆಕಾಂತ್! ತಾಕಾ ಗುನ್ಯಾಂವ್ಕಾರ್ ಕರಾ! ತಾಕಾ
ಗುನ್ಯಾಂವ್ಕಾರ್ ಕರುಂಯಾ! ಸಗ್ಳೆ ಮ್ಹಜೆ ಲಾಗ್ತೆಲೆ ಇಷ್ಟ್ಪ್ ಹಾಂವ್ ಕೆದ್ನಾ
ಆದ್ಲೊನ್ ಪಡನ್‌ಗಾಯ್ ಮ್ಹಣ್ ಪಳೆಂವ್ಕ್ ಆಯ್ತಿ ರಾವ್ಲಾತ್.

ತೆ ಮ್ಹಣ್ತಾತ್: ಘಡ್ಯೆ ತೊ ಭುಲೊನ್ ಪಾಸಾಂತ್ ಪಡ್ತಲೊ, ಆಮಿ
ತಾಚೆರ್ ಜಯ್ತ್ ವ್ಹರ್ತಲ್ಯಾಂವ್ ಆನಿ ತಾಚೆಂ ಫಾರಿಕ್ಪಣ್ ಘೆತಲ್ಯಾಂವ್.”
ಪೂಣ್ ಏಕಾ ಬಳ್ವಂತ್ ವಿರಾ ಸಾರ್ಕೊ ಸರ್ವೆಸ್ಪರ್ ಮ್ಹಜೆ ಸವೆಂ ಆಸಾ;
ದೆಕುನ್ ಮ್ಹಜೆ ದುಸ್ಮಾನ್ ಆದ್ಲೊನ್ ಪಡ್ತಲೆ, ಆನಿ ತೆ ಮ್ಹಜೆರ್ ಜಯ್ತ್
ವ್ಹರ್ಚೆ ನಾಂತ್; ತೆ ಲಜೆನ್ ಭರ್ತಲೆ, ಕಿತ್ಯಾಕ್ ತೆ ಸುಫಳ್ ಜಾಂವ್ಚೆ ನಾಂತ್;
ತಾಂಚೆ ಸಾಸ್ಣಿಕ್ ಲಜ್ ಕೆದಿಂಚ್ ವಿಸ್ತೊನ್ ವೆಚಿ ನಾ.

ದಳ್ಬಾರಾಂಚ್ಯಾ ಸರ್ವೆಸ್ಪರಾ, ತುಂ ನಿತಿವಂತಾಂಚಿ ತಪಾಸ್ಣಿ ಕರ್ತಾಯ್,
ಕಾಳ್ಜಾಂ ಮನಾಂ ತುಂ ಪಾರ್ಕಿತಾಯ್, ತುಂ ತಾಂಚೆ ಕಡ್ಲೆಂ ಘೆತಲೊಯ್ ತೆಂ
ಫಾರಿಕ್ಪಣ್ ಮ್ಹಾಕಾ ಪಳೆಂವ್ಕ್ ದಿ, ಕಿತ್ಯಾಕ್ ಮ್ಹಜೊ ತಕ್ರಾರ್ ಹಾಂವೆಂ ತುಜ್ಯಾ
ಹಾತಾಂತ್ ಸೊಡ್ಲಾಂ. ಸರ್ವೆಸ್ಪರಾಕ್ ಗಾಯನ್ ಕರಾ, ಸರ್ವೆಸ್ಪರಾಚಿ ಸ್ತುತಿ
ಕರಾ, ಕಿತ್ಯಾಕ್ ತಾಣೆಂ ದುಬ್ಳ್ಯಾಚೊ ಆತ್ಮೊ ನಷ್ಟ್ಯಾಂಚ್ಯಾ ಹಾತಾಂತ್ಲೊ
ನಿವಾರ್ಲಾ.

ದೆವಾಚೆಂ ಉತರ್ ಹೆಂ

ಕೀರ್ತನ್

ಶ್ಲೋಕ್: ತುಜೈ ಉದಂಡ್ ದಯೆನ್ ಮ್ಹಾಕಾ ತುಂ ಆಯ್ಕ್ ಸರ್ವೆಸ್ಪರಾ.

1. ತುಜೈ ಪಾಸತ್, ದೆವಾ, ಹಿ ನಂದಾ ಹಾಂವ್ ಸೊಸ್ತಾಂ,

ತುಜೈಚ್ ಪಾಸತ್ ಹಿ ಲಜ್ ಹಾಂವ್ ಭೊಗ್ತಾಂ.

ಹಾಂವ್ ಜಾಲಾಂ ಮ್ಹಜ್ಯಾ ಭಾವಾ ಭಯ್ಣಿಂಕ್ ಪರ್ಕಿ;

ಮ್ಹಜ್ಯಾ ದಾಯ್ಜಾಂ ಗೊತ್ರಾಂಕ್ ಪರ್ದೆಶಿ.

ತುಜ್ಯಾ ಘರಾಚೊ ಮಾನ್ ರಾಕ್ಚೆ ಖಾತಿರ್ ಲಾಸ್ತಾ ಮ್ಹಜೆಂ ಕಾಳಿಜ್,

ತುಕಾ ಖೆಂಡ್ತಲ್ಯಾಂಚ್ಯೊ ಖೆಬ್ಡಾಯೊ ಮ್ಹಜೆರ್ ಪಡತ್ ಆಸಾತ್.

2. ವೆಗಿಂಚ್ ಮ್ಹಾಕಾ ಪ್ರಸನ್ನ್ ಜಾ ಮ್ಹಣುನ್

ತುಜೈಲಾಗಿಂ ಪ್ರಾರ್ಥುನ್ ಮಾಗ್ತಾಂ, ಸರ್ವೆಸ್ಪರಾ

ತುಜೈ ವರ್ತೆ ದಯೆನ್ ಮ್ಹಾಕಾ ಆಯ್ಕ್ ದೆವಾ,

ವಿಶ್ವಾಸಿ ಧನಿಯಾ, ಪಾವ್ ಮ್ಹಾಕಾ.

ತುಂ ಸರ್ವೆಸ್ಪರಾ, ಮೊಗಾಳ್-ದಯಾಳ್ ಕಾಳ್ಜಾಚೊ

ತರ್ ಮ್ಹಾಕಾ ಜಾಪ್ ದಿ.

ತುಜೈ ಅಪಾರ್ ಕಾಕುಳ್ತನ್ ಮ್ಹಜೆರ್ ದೀಷ್ಟ್ ಫಾಲ್.